



MINUTI

Laqgħa tal-Kunsill Lokali Santa Venera

9 LEGISLATURA

Laqgħa Numru 19

It-Tnejn, 15 ta' Ġunju, 2020

Il-Laqgħa saret fl-Uffiċċju Amministrattiv tal-Kunsill fi Triq il-Kbira San Ġużepp fis-6.30 ta' filgħaxija.

PREŻENTI:

Is-Sur Stephen Sultana	Sindku
Is-Sur Gianluca Falzon	Viċi Sindku
Dott. Darren Carabott	Kunsillier
Is-Sur Kursten Dimech	Kunsillier
Is-Sa Courtney Farrugia	Kunsillier
Is-Sur Joe Vella	Kunsillier
Is-Sur Silvio Vella	Kunsillier

ASSENTI b'APOLOĠIJA (Skont Ordni Permanenti 14A (3):

Hadd

ASSENTI:

Hadd

UFFIĊĠJAL PREŻENTI:

Michael Mifsud Deputat Segretarju Eżekuttiv

Minuti

Is-Sindku, is-Sur Stephen Sultana ippresjeda l-laqgħa.

19.1 Qari tal-ittri ta' apologiġi

F'din il-laqgħa ma kiex hemm ittri ta' apologiġja

19.2 Kunsiderazzjoni u Approvazzjoni tal-Minuti tal-laqgħa tal-Kunsill.

19.2.1 Approvazzjoni tal-Minuti

Minuti tat-18 –il laqgħa ġew approvati unanimament

19.2.2 Korrezzjonijiet

19.2.2.1 Is-Sa Courtney Farrugia kienet preżenti għas-sbatax –il laqgħa u għaldaqstant trid titneħħa minn “Assenti b’Apoloġija”.

Minuta 18.3.1- titneħħa l-kelma “Triq” minn quddiem Romeo Romano u titpoġġa “Ġnien” minflok.

Minuta 18.5.6 – wara il-kelma “tal-iskart” tizdied u “tal-knis”

19.3 Punti mqajma mill-minuti

19.3.1 **Minuti 17.3.2.2** – Is-Sindku rrimarka li fi Triq il-Kbira San Ġużepp fejn hemm il-każin tal-futbol, hemm bżonn li jsir rilokazzjoni tas-siġar minħabba l-fatt li l-familji u l-ħwienet tal-akwata qed iġġarrbu problemi bid-drenaġġ għaliex l-għerūq tas-siġar ippenetraw fis-sistema tad-drenaġġ. Is-Sindku spjega li waħda minn dawn is-siġar kienet tqacċtet bil-maltemp izda l-għerūq baqgħu ħajjin u għaldaqstant hemm bżonn li jitqabbad xi hadd sabiex jneħħi dawn l-għerūq. Il-membri preżenti kollha qablu sabiex b’hekk ma jkunx hemm danni fuq il-familji u l-ħwienet.

Is-Sindku informa lill-membri li saret laqgħa mal-Perit flimkien mal-persuna li għamel id-disinn il-ġdid tal-Monument tal-gwerra. Il-Perit ikkummenta li huwa mportanti li f’dik iż-żona tinzamm is-simetrija. Is-Sindku poġġa fuq il-mejda tal-Kunsill id-disinn tal-Monument. Is-Sindku qal li l-ispiza ser tlaħħaq madwar it-€18k.

Wara diskussjoni Dott. Carabott ma qabilx rrimarka li l-ammont li ser jintefaġ huwa konsiderevoli għaliex hu jahseb li din is-somma tista’ tintefaġ fuq proġett ieħor. Il-Kunsill iddecieda li l-ewwel tinhareġ espressjoni ta’ interess sabiex isiru aktar disinni ta’ dan il-monument u wara li jkun magħżul id-disinn għandha tinhareġ it-tender fejn għandu jkun indikat li l-ispiza tal-proġett ma tkunx ta aktar minn €23k.

19.3.2 **Minuta 18.5.6** – Is-Sindku informa lill-membri li saret il-laqgħa li kellha ssir mal-Avukat dwar il-kuntrattur tal-knis fejn f’din il-laqgħa Dott Carabott kien ukoll preżenti. Saret diskussjoni jekk lill-kuntrattur tintbġhatlux ittra uffiċjali jew ittral legali. Ġie deciz sabiex tintbġhat ittra legali bla preġudizz u fejn tintalab prova li l-Kuntrattur qed jimxi mal-kuntratt. Fin-nuqqas ta’ provi, il-Kunsill Lokali jikkonsidra li jieħu passi ulterjuri skont il-liġi.

19.3.3 **Minuta 18.6.2** - Is-Sindku informa lill-membri li l-istudju sabiex jiġi identifikati zoni pedonali jiswa’ madwar €3k. Wara diskussjoni, il-membri qablu sabiex dan l-istudju jsir għaladarba ser ikun iffinanzjat mir-Regjun stess.

19.3.4 **Minuta 18.6.6** – Is-Sindku nforma lill-membri li TCTC qed joffru korsijiet on-line relatati ma’ Robotika għal tfal bejn il-ħames u il-ħmistax –il sena u l-istudenti jkunu maqsuma f’erga’ gruppi. Dan lill-Kunsill ser jiswili €200 għal kull student u l-istudenti jkunu jridu jhalsu għan-noti. Wara diskussjoni l-membri tal-qablu sabiex dan il-kors isir direttament mill-uffiċċju tal-Kunsill dejjem skont id-direttivi tas-Saħħa.

19.3.5 **Minuta 18.6.7** – Is-Sindku informa lill-membri li sabiex issir attivita’ fiż-żmien il-gimġha li tkun iċċelebrata l-festa l-aħjar li l-Kunsill iġib kjarifika mid-dipartiment tas-saħħa. Wara diskussjoni l-membri qablu li mill-Erbgħa 22 ta’ Lulju tizzejjien b’fustun

tad-dawl Triq il-Kbira San Ġużepp k/m Triq l-Imnsida sa k/m Triq San Ġorg u Misrah Santa Venera. Kien hem ukoll qbil li jkun hem il-partecipazzjoni tal-banda ta' Santa Venera għaladarba tinzamm id-distanza soċjali.

19.3.6 Minuta 18.7.1 - Is-Sindku qal li dwar l-iżvilupp tal-BOV PA2728/20 il-Kunsill għamel ir-rappreżentazzjonijiet tiegħu. Gie nnutat ukoll li kienu daħlu diversi rappreżentazzjonijiet oħra.

19.3.7 Minuta 18.7.2 – Is-Sindku informa lill-membri li ser jitlob sabiex isir laqgħa mal-Kummissarju Elettorali l-gdid.

F'dan il-mument fis-7:50pm is-Sindku talab għas-sospensjoni tal-laqgħa minhabba li kien wasal l-*Accountant* u b'hekk ikunu diskuss punti 19.7.1 u 19.7.2 tal-Agenda.

19.7. Items oħra ta' xogħol ieħor tal-Kunsill Lokali li jkunu meħtieġa:

19.7.1 Audited Financial Statements 2019

Is-Sindku stieden lill-*Accountant*, is-Sur Michael Debono, sabiex jagħti l-ispeġġa tiegħu lill-membri tal-Kunsill.

Is-Sur Michael Debono speġġa fid-dettal l-*Audited Financial Statements 2019* lill-Membri tal-Kunsill sabiex l-istess *Audited Financial Statements 2019* ikunu ppreżentati sat-Tlieta 16 ta' Ġunju, 2020 lid-Dipartiment tal-Gvern Lokali, lill-NAO u lill-Awdituri Mazars Malta.

Wara diskussjoni, s-Sindku ppropona l-*Audited Financial Statements* filwaqt li s-Sur Silvio Vella ssekonda lis-Sindku.

Il-membri kollha vvutaw favur dan ir-rapport u ma kienx hemm astensjonijiet jew voti kontra.

19.7.2 Rendikont Finanzjarju Jannar- Marzu 2020

L-*Accountant* informa lill-membri li dan ir-rapport ser ikun ippreżentat fil-laqgħa tal-Kunsill li jmiss.

Titkompla l-laqgħa skond l-iskeda tal-Agenda

19.4 Komunikazzjoni mis-Sindku

19.4.1 Is-Sindku informa lill-membri dwar ix-xogħol hażin li sar minn terzi fi Triq il-Kbira San Ġużepp k/m Triq San Pawl u Triq Braille fejn gie nnutat li lanqas Transport Malta ma kienu harġu l-ebda awtorizzazzjoni lil Enemalta sabiex isir dan ix-xogħol. Is-Sindku informa lill-membri li kien talab lill-avukat tal-Kunsill sabiex jibagħat ittra legali lill-Enemalta sabiex jregġa t-toroq lura għal istat li kienu qabel.

19.5 Komunikazzjoni mill-Kunsilliera

19.5.1 Is-Sur Joe Vella ikkomunika bl-imejl li xhur ilu kien inbeda xogħol mid-Dipartiment tal-Akkomadazzjoni Soċjali fi Blokk ta' flats fil-Qasam ta' djar tal-Palazz l-Aħmar sabiex jiġu nstallati 'Lifts' ta' żewġ blokki. Peress li dan ix-xogħol kien inbeda u issa ilu sospiż għal diversi xhur, staqsa lis-Sindku jara x'ihin r-raguni li dan ix-xogħol waqaf u meta hu ppjanat li dan ix-xogħol jitkompla?

Is-Sindku nforma lis-Sur Vella li x-xogħol fuq wiehed mill-liftijiet tkompla fit-28 ta' Mejju 2020.

19.5.2 Peress li matul dawn l-aħħar gimghat ġew irraportati diversi drabi qtugh fil-provista tad-dawl tat-toroq fl-inħawi ta' Misraħ il-Barrieri u t-toroq tal-madwar, jista s-Sindku jitlob lill-entita responsabbli sabiex tkun maghrufa r-raguni ta' dan il-qtugh u meta s-sitwazzjoni se terġa' tiġi għan-normal?

Is-Sindku informa lils-Sur Vella li s-sitwazzjoni reġgħet giet għan-normal. Il-ħsara kienet qed toriġina mis-sub-station li hemm fi Triq Misraħ il-Barrieri.

19.5.3 Wara li diversi xhur li x-xogħol fuq il-proġett ta' tisbiħ fuq il-Playground San Ġorġ Preca kien waqaf u fl-aħħar gimghat reġa' beda x-xogħol, wiehed jinnota li x-xogħol miexi b'ritmu ferm bil-mod u dan qed jikkawza inkonvenjent għar-residenti fl-inħawi peress li hemm munzelli ta' terrapien u dan qiegħed jikkawza inkonvenjent kbir speċjalment meta jkun riħ qawwi. Jista' is-Sindku jara li dan l-inkonvenjent jiġi ndirizzat u jinforma meta dan il-proġett hu ttamat li jkun lest?

Is-Sindku informa lis-Sur Vella li x-xogħol kien waqa lura minħabba l-pandemija peress li ħafna mill-ħaddiema kienu Taljani. Is-Sindku kompla billi qal li fuq din is-sitwazzjoni bħal ma diga' kien imsemmi u deċiż fl-laqgħat preċedenti hemm korrispondenza legali għaddejja minħabba d-dewmien fuq l-istess proġett.

19.5.4. Peress li f'dawn l-aħħar gimghat saret trinka fit-toroq San Ġuzepp, Braille u San Pawl mingħajr permess tal-Kunsill u ma reġgħetx giet mogħtija kisja bit-tarmak u dan qed johloq inkonvenjent għar-residenti u sewwieqa jista' il-Kunsill jieħu deċiżjoni li jagħmel ix-xogħol hu u jibgħat il-kont lill-entita nvoluta.

Is-Sindku informa lis-Sur Vella li din il-materja giet diskussa aktar kmieni waqt din il-laqgħa.

19.5.5 Is-Sur Silvio Vella talab lis-Sindku sabiex il-Kunsill jara x'jista' jsir sabiex jinbidel l-istage tal-Karozza tal-Linja li hemm fi Triq il-Kbira San Ġuzepp (ħdejn dar San Ġuzepp).

Is-Sindku informa lis-Sur Silvio Vella li l-Kunsill kien applika mal-AKL sabiex jinbidlu diversi stages tal-Linja li hemm madwar Santa Venera, Huwa qal li kien ser jibgħat komunikazzjoni lill-AKL sabiex jara fejn wasal dan il-proċess.

19.6 Rapport/Korrispondenza

19.6.1 Is-Sindku informa lill-membri li l-Kunsill irċieva korrispondenza mingħand Depot 230 sabiex issir loading /unloading bay fi Triq il-Kappillan Mifsud. Wara diskussjoni il-membri qablu unanimament sabiex loading/unloading bay eżistenti u li hemm fl-istess

triq tiġi mressqa faċċata ta' fejn tinsab bħalissa għaldaqstant il-Kunsill irid japplika għall-awtorizzazzjoni ma' TM.

19.6.2 Is-Sindku informa lill-membri li kienu rċievw komunikat mingħand il-Kunsill bil-kwotazzjonijiet sabiex jinxtraw l-A/Cs. Hekk kif kien spjegat fil-kommunikat il-Kunsill mar fuq l-irħas kwotazzjoni dik ta' Ventura u l-imsemmija A/Cs ser ikunu installati fl-aħħar ta' Lulju.

18.6.3 Is-Sindku rrimarka li l-Kunsill irċieva komunikat mingħand l-AKL dwar dikjarazzjoni li titratta r-riċiklaġġ minħabba l-fatt li l-Green MT waqfu xi servizzi. Wara diskussjoni il-Kunsill qabel li l-Kunsill mhux lest li jċedi ir-responsabbilta' tiegħu.

19.6.4 Is-Sindku nforma lill-membri dwar korrispondenza li l-Kunsill irċieva mill-*Housing Authority* fejn il-Kunsill kien infurmat li jsiru proġetti ta' tisbih fil-faċċati tal-binjiet tal-gvern. Wara diskussjoni s-Sindku ssuġġerixxa sabiex isir tisbih tal-faċċata tal-blokka ta' appartamenti tal-gvern li hemm fi Trejqa tal-Ferrovija u żewġ Blokki oħra fiż-ona tal-Palazz l-Aħmar. Il-Membri qablu ma dak li kien qed jiġi suġġerit.

19.6.5 Is-Sindku informa lill-membri li l-Kunsill irċieva komunikazzjoni mingħand *Style Furniture* u mingħand *Eet Well* sabiex l-imsemmija ħwienet jieħdu ħsieb u jindukraw il-*planters* li għandhom quddiem il-ħwienet tagħhom. Wara diskussjoni kien hemm qbil dwar din il-proposta bil-patt li kull tip ta' tisbieh li jsir ird ikun hemm l-awtorizzazzjoni tal-Kunsill.

19.7 Items oħra ta' xogħol ieħor tal-Kunsill Lokali li jkunu meħtieġa

19.7.3 Tender Ġbir tal-Iskart

Is-Sindku informa lill-membri li t-Tender tal-iskart wasal biex jiskadi u għaldaqstant wara konsultazzjoni mal-Avukat tal-Kunsill dwar il-problemi li l-Kunsill qed jaffaċċja dwar il-ġbir tal-iskart mill-Kuntrattur eżistenti, huwa tal-pariri li l-Kunsill jiskatta il-proċess ta' preparazzjoni tat-tender. Is-Sindku ppreżenta dokument tat-tender li gie ssuġġerit mill-Avukat fejn dan id-dokument huwa simili għal tender li inħareġ minn Kunsill ieħor.

Wara diskussjoni il-Kunsill qabel unanimament sabiex dan it-tender jinħareġ bis-sistema tal-*best price quality ratio (BPQR)*.

F'dan il-ħin fid-9:30pm minħabba l-fatt li kienu skada l-ħin tal-laqqgħa hekk kif stipulat fil-Liġi tal-Kunsilli Lokali, bi qbil unanimu il-Kunsill aġġorna sabiex it-tkomplija tal-laqqgħa ssir it-Tnejn 6 ta' Lulju fis-6:30pm.

IFFIRMATA

Stephen Sultana
Sindku

IFFIRMATA

Michael Mifsud
Deputat Segretarju Eżekuttiv

Konfermati, illum 3 t' Awwissu, 2020

